


'சத்ஜய' படையெடுப்பும் புலிகளின் எதிர்ச் சமரும்



சத்ஜய கட்டம்-1, கட்டம்-2 - படைநகர்வுகளும் எதிர்ச்சமர்களும்.

வின்னிப் படையெடுப்பிற்கான பிரதான பொருள்களை சிங்களம் ஆணையர்வது தளத்திலிருந்து திறந்துவிட்டது.

'சத்ஜய' நடவடிக்கை அவசர அவசரமாக ஆரம்பிக்கப்பட்டதன் நோக்கம் - மூலத்தை திவில் புலிகள் பெற்ற எண்ணுதற்கரிய வெற்றியையும், தம்மீது சுமத்தப்பட்ட அவமான கரமான தோல்வியையும் ஈடுகட்டிச் சமப்படுத்துவதாகவே இருந்தபோதும் -

இப்போது - புலிகளுக்கு எதிரான யுத்தத்தின் இறுதி அத்தியாயம் என்ற வடிவத்தை சிங்களத் தலைமை அதற்குக் கொடுத்துவிட்டது.

70 நாட்களாக மூன்று கட்டங்களில் நகர்த்தப்பட்ட 'சத்ஜய' படையெடுப்பு, 12 கிலோ மீற்றர்கள் முன்னேறி கிளிநொச்சி நகரைக் கைப்பற்றியதுடன் - அடுத்த நகர்விற்கான தயார்ப்படுத்தலுக்காக திறுத்திவைக்கப்பட்டுள்ளது.

'சத்ஜய' நடவடிக்கைத் தொடரின் முதலாம் கட்டம் ஆடி 26 ஆம் திகதி ஆரம்பித்தது.

உப்பளப் பகுதியிலிருந்த ஆணையர்வது தளத்தின் தென்புற முன்னரங்க நிலைகளிலிருந்து, பரந்தணை நோக்கிய முன்னேற்றத்தை சிங்களத் துருப்புக்கள், இருள் கலையும் அதிகாலையில் ஆரம்பித்தனர்.

பிரதான வீதிக்கும் புகையிரதப் பாதைக்கும் அருகே நகர்ந்து, புலிகளின் தொடர் காப்பரண் பகுதியை உடைத்து முன்னேறும் எதிரியின் ஆரம்ப முயற்சி கைகூடாமல் போன அதே பொழுதில் -

மாற்று வழியாக, பிரதான வீதிக்குக் கிழக்கே 3 கிலோ மீற்றர் தூரத்தில் தட்டுவன் கொட்டிப் பகுதியூடாக முன்னேற எடுத்த முயற்சி அனலுக்குச் சாத்தியமானதாகியது.

பெருமெடுப்பில் நகரும் படையினரை மிகக் கிடைப்பாடிகள் கொண்டு வழிமறித்து

மோதுவது சாத்தியமற்றது என்பதாலும், சாதகமற்ற அந்தக் களத்தில் கடும் எதிர் தாக்குதலில் இறங்குவது பெருமழிவுக்கே வழிவகுக்கும் என்பதாலும் -

மட்டுப்படுத்தப்பட்ட வகையான ஒரு சண்டையை நடாத்தியவண்ணம், தந்திரோபாயப் பின்வாங்கலொன்றைப் புலிகள் செய்யவேண்டியிருந்தது.

தனக்கெதிராக தீவிரம் குறைந்த மோதலையே புலிகள் நடத்தியதன் காரணமாகச் சலபமாக முன்னேறிய எதிரியால் - அன்றைய பகற்பொழுது முடிவதற்குள்ளாகவே -

6 கிலோ மீற்றர் தூரம் நகர்ந்து பரந்தன் சந்தியைக் கைப்பற்றவும், அதுவரையான இடைதூரத்தில் பிரதான வீதிக்கு மேற்கே 1 கிலோ மீற்றருக்கும், கிழக்கே 2 கிலோ மீற்றருக்கும் அகன்று நிலைகொள்ளவும் முடிந்தது.

அன்றைய சண்டையில் தனது 16 துருப்புக்கள் கொல்லப்பட்டதாக அரசு தெரிவித்தது. எமது 16 போராளிகள் வீரச்சாவடைந்தனர்.

தொடர்ந்த எட்டு நாட்களாக - புதிதாகக் கைப்பற்றிய பரதேசத்தில் காப்பு நிலைகளைப் பலப்படுத்தியதுடன், தன் சண்டையணிகளை மீளொழுங்கு செய்து தயார்ப்படுத்திக்கொண்ட எதிரியுடன் நடந்த மோதல்களில் மேலும் 5 போராளிகள் வீரச்சாவடைந்தனர். ஒன்பதாம் நாள் -

ஆவணி 4 ஆம் திகதி, 'சத்ஜய' வின் 2 ஆம் கட்டத்தை எதிரி ஆரம்பித்தான்.

பரந்தனைச் சிரமமின்றிக் கைப்பற்ற முடிந்ததனால், மூலத்தெயில் புலிகளின் ஆட்டொகை வேலாகப் பலவீனப்பட்டுவிட்டதாகக் கருத்திலெடுத்த சிங்களத் தலைமை புலிகளின் போர்வலு பற்றிய தவறான கணிப்பீட்டினைச் செய்ததால், 'சத்ஜய' வின் 2 ஆம் கட்டத்தின் மீது பெரு நம்பிக்கை வைத்து, கிளிநொச்சி நோக்கிய இறுதி நகர்வு எனப் பிரச்சாரம் செய்தது.

சிங்களத்தின் புகழ்பூதித போரணியான 'சிறப்புப் படை'க் 'கொமான்டோ'க்கள், மேஜர் ஜெனரல் ஜடனாக பெரேராவின் வழிநடாத்தலின் கீழ் களத்தை திறந்தனர்.

பரந்தனிலிருந்து நகரத் தொடங்கிய துருப்புக்கள், ஒரு கிலோ மீற்றருக்கும் மிகக் குறைவான தூரத்திற்குள் பிறை வடிவில் தம்மை வளைத்து நுட்ப விழுகமிட்டுக் காத்திருந்த புலிகளைச் சந்தித்தபோது வெடித்த சமர் அசாதாரணமானது.

எதிரி பல முனைகளுக்கு முன்னேற முயன்றான்; புலிகளின் அரண்களை உடைத்தெறிய தன்னால் இயலுமான வரைக்கும் எத்தனித்தான்; ஒவ்வொரு முனையும் முறியடிக்கப்படும்போது இன்னொரு முனையைத் திறந்து முயன்றான். விடிந்ததிலிருந்து இருளும் வரை - பகற்பொழுது முழுவதும் பரந்தன் பகுதி பெரிய தொகு போர்க்களமாக மாறியிருந்தது.

பிரதான வீதிக்குக் கிழக்குப் பக்கமாக முன்னேறியவர்களைப் புலிகள் இரு முனைகளில் மறித்தனர். ஒரு முனையில் இரு 'ராங்க'ுகள் தாக்கியெரிக்கப்பட மேலும் ஒன்று சேதப்படுத்தப்பட்டது. மறுமுனையில் ஒரு 'ராங்க' தாக்கியழிக்கப்பட மேலும் இரண்டு சேதப்படுத்தப்பட்டன. இதே சமயத்தில் பிரதான வீதிக்கு மேற்குப் பக்கமாக முன்னேறியவர்களைப் பூதகரி வீதிக்கு வலதுபுறமும், இடதுபுறமும் இரு முனைகளில் எதிர்கொண்டு தடுத்தனர்.

முதல்நாள் சண்டைகளில் மட்டும் 75 படைவீரர்கள் கொல்லப்பட்டதையும், தொடர்ந்து மூன்று நாட்களாக கடும் முயற்சியெடுத்த எதிரியை முறியடித்த சண்டைகளில் மேலும் 75 வரையான படையினர் கொல்லப்பட்டதையும் களச் செய்திகள் ஊர்ஜிதப்படுத்தின. இந்தச் சண்டைகளில் எமது 89 போராளிகள் வீரச்சாவடைந்தனர். அதைத் தொடர்ந்த நாட்களில் 'சத்ஜய'வின் மூன்றாம் கட்டம் ஆரம்பிக்கும்வரை, எதிரியின் முன்னரங்கப் பகுதிகளில் நடந்த மோதல்களில் மேலும் 11 போராளிகள் வீரச்சாவடைந்தனர்.

'சத்ஜய'வின் இரண்டாம் கட்டத்தை முனையிலேயே முறியடித்த புலிகளின் சமர், பக்கத் தளபதிகளைத் திகைப்பில் ஆழ்த்தியது. யாழ்ப்பாணச் சமரிலேயே இல்லாத வீதமாக வான்ப்படையையும் களத்திலிறக்கியதோடு, 'நிளிரச'வில் பிரயோகத்தை விடவும் மிகக் கூடுதலான வளங்களை ஒருங்கிணைப்போதும் ஏன் தம்மால் முடியாமல் போனது என்பதே அவர்கட்கு ஆச்சரியம். புலிகளின் பெரும் படைக்கலப் பிரயோகம் தமக்கு அதிக சேதத்தைத் தந்ததனால், அவர்களை விட அதிகமான படைக்கல சக்தியைத் தாம் பிரயோகித்தபோது புலிகளுக்கும் பெருஞ்சேதம் ஏற்பட்டிருக்க வேண்டும்; அத்தோடு, மூலவைச் சமரில் ஏற்கெனவே புலிகளின் ஆட்படம் பெருமளவில் பலவீனப்பட்டிருக்கக்கூடிய சாத்தியப் பாடும் இருக்கையில், எப்படிப் புலிகளால் எதிர்ந்து நிற்க முடிந்தது; 'நிளிரச'வை விடவும் உக்கிரமான தாக்குதலை நிகழ்த்திய போதும் ஏன் துருப்புக்களால் வெல்லமுடியவில்லை?

இந்தக் கேள்விகளுக்கு விடைதேட முனைந்த சிங்களப் படைத்துறைத் தலைமை, மூலவைத் தளத்திலிருந்தும் வேறு வழிகளிலும் புலிகள் பெற்றிருக்கும் ஆயுத கருவிகள் காரணமாக கிளிநொச்சிப் படையெடுப்பிற்கான தன் போர்முறைத் திட்டத்தில் முழுமையான மாற்றம் செய்யவேண்டியதை மட்டுமல்ல -

தமிழீழப் போரில் தனக்கு ஒரே ஒரு வாய்ப்பாக இருந்த மரபுவழிச் சமர் முறையும் சிக்கலுக்குரியதாக மாறுவதையும் உணர்ந்தது.

இரண்டாம் கட்டத்தில் சறுக்கிய 'சத்ஜய'வை, மூன்றாம் கட்டத்திலாவது நிமிர்ந்த, சிங்களத் தளபதிகள் ஒன்றிராமாத காலமாகச் சிந்தித்தனர். பரந்தன் சண்டைகளில் பெற்ற பாடல்களிலிருந்து, அடுத்த நடவடிக்கையில் புதிய வழிமுறைகளைக் கையாள்வது பற்றி ஆலோசித்தனர்.

பரந்தன் பகுதி முன்னரங்க நிலைகளுக்கப்பால் கிளிநொச்சி வரையான நேர்ப்பாதையை மையப்படுத்தி அடுக்கடுக்கான போர் விழுக்களை அட்டிக்கும் புலிகளின் 'மரணப் பொறி' களுக்குள் சிக்கிவிடாமல் கிளிநொச்சியை அடையும் மார்க்கத்தை, எதிரி தேடவேண்டியிருந்தது.

'சத்ஜய'வின் இரண்டாம் கட்டம் ஆந்த விழுக்களுக்குள் சிக்கிய சின்னாபின்னமானது. முழு வளங்களையும் ஒருங்கிணைத்து நாட்களில் முயன்றபோதும் உடைத்தெறிய முடியாத இறுக்க விழுக்களாகவே அவை இருந்தன. 'கிபிர்' உந்துவிசைப் போர்விமானங்கள், 'புக்கரா', 'சியா மாசெற்றி', 'எம். ஐ. 24' தாக்குதல் வாணூர்திகள் கொண்டு அவற்றை நொதுக்க வந்த சிங்கள வான்ப்படையே தளபதிகளில்லை. 'ஆட்டிலறி'கள், பிரந்தன் கைவண்டிகளின், 120 மில்லி மீற்றர் மோட்டர்கள், மற்றும் சிறுபுகை மோட்டர்கள், ஏவுகருவிகள் சமீபம் சிறப்புக் 'கொமான்டோ'க்கள் கையாண்ட - ஒரே சமயத்தில் பல முனைகளுக்கு நகரும் - தந்திரோபாயமும் துளியளவு பயனையும் தரவில்லை.

எனவே - அந்த 'அழிவு வலய'த்தை ஊட

றுத்து நுழையும் விஷப் பரிட்சையில் மீண்டும் முயற்சிக்காமல் - அதனை விலக்கி, மேலி வளைந்து - பரந்தன் சந்தியிலிருந்து 5 கிலோ மீற்றர் தூரத்திலிருந்து கிளிநொச்சியைக் 'கைப் பற்று'வதற்கு, 15 கிலோ மீற்றர் நீளமான ஒரு அரைவட்டச் சுற்றுப்பாதையில் படையை நகர்த்த எதிரி தீர்மானித்தான்; அதில் அவனுக்கு வேறு இலாபங்களும் இருந்தன -

சுற்றுப்பாதையொன்றில் நகர்வதன்மூலம் சமரரங்கை விரித்து பல கிலோ மீற்றர்களுக்கு அகட்டும்போது - குறிப்பிட்ட சில மையங்களில் ஒருங்குறிப்பட்டுவதற்குப் பதிலாக - புலிகளின் பலம் ஐதாக்கப்படும்; அப்போது, தீவிரம் குறைந்த ஒரு எதிர் தாக்கத்தையே தனக்கு புலிகளால் கொடுக்கக்கூடியதாயிருக்கும். அத்தோடு -

திட்டமிட்ட ரீதியில் ஏற்கெனவே தயார் செய்யப்பட்டிருக்கும் பாதுகாப்பான சண்டையரண்களுக்குள்ளிருந்து புலிகளை வெளிக்கொண்டுவந்து, போரிற்கு அரண் செய்யப்படாத புதுப் பிரதேசங்களில் சண்டைக்கிழுத்து, முல்லை & தீவுக்கு ஈடான உயிர்மீயையும் கொடுக்கலாம் என்ற கணக்குகளையும் எதிரி போட்டான்.

அவ்வாறான ஒரு சுற்று வளைவு நீள்பாதையைத் தேர்வதற்கு, எதிரிக்கு இரண்டு வழிகள் இருந்தன.

முதலாவது, கிழக்குப் புறத்தில் முரசுமோட்டைப் பகுதியூடாக கனகராயன் ஆற்றை எல்லை யாக்கக்கொண்ட பரப்பினாடு நகர்ந்து, திருவையாறின் வழியாக கிளிநொச்சியை அடைவது.

இரண்டாவது, மேற்குப் புறத்தில் குஞ்சுப் பரந்தன் பகுதியூடாக உருத்திரபுரம் - ஜெயந்தி நகர் பிரதேசத்தை எல்லையாக்கக்கொண்ட பரப்பினாடு நகர்ந்து, டிப்போ விதி வழியாக கிளிநொச்சியை அடைவது.

இவற்றில் - இரண்டாவது வழியில் தான் எதிரி நடவடிக்கையைச் செய்து முடித்தான். ஆனால், முதல் நகர்வை அவன் முதலாவது வழியிலேயே எடுத்தான்.

புரட்டாதி 22 ஆம் திகதி, 'சதஜய'வின் மூன்றாம் கட்டம் ஆரம்பிக்கப்பட்டது.

முன்பு - 'றிவி ரச'வை விடவும் கூடுதலானவளங்களை சதஜய'வின் மூன்றாம் கட்டம் முயற்சிக்கப்பட்டது. இப்போது - இரண்டாம் கட்டத்தை விடவும் கூடுதலான வளங்களோடும், சுற்றுப்பாதையில் நகர்ந்து புலிகளைச் சண்டைக்கிழுத்துக் கொல்லும் புத்திராவீத தனமான தந்திரோபாயங்களோடும் மூன்றாம் கட்டம் ஆரம்பிக்கப்பட்டது.

மேஜர் ஜெனரல் சிறீலால் வீரகுரியாவின் நெறிப்படுத்தலில், பிரிகேடியர் வசந்த பெரேரா களத்தை வழிநடாத்தினார்.

பரந்தன் பகுதியில் - யாழ். வீதிக்குச் சமாந்தரமாக - கிழக்கே 2 கிலோ மீற்றர் தூரத்திலுள்ள தமது முன்னரங்க நிலைகளிலிருந்து,



முல்லைத்தீவு வீதிக்கு வடக்கே ஒரு கிலோ மீற்றர் தூரத்தில் வெளியேறி -

முரசுமோட்டைப் பகுதியை நோக்கி நகர் முயன்ற சிங்களத் துருப்புக்களை 2 ஆம் கட்டைக்கு வடபுறத்தில் இடைமறித்த புலிகள், உக்கிர எதிர் தாக்குதலை நடாத்தி வழிமறித்து நிறுத்தினர்.

மீண்டும் மறுநாள் விடியற் பொழுதில் - அதே திசையில் தொடர்ந்து நகர்த்த தொடங்கிய படையினரை, 3 ஆம் கட்டைக்கும் முரசுமோட்டைக்குள் துருத்துக்கும் இடையால் வீழ்க மிட்ட புலிகள், கடுமையான எதிர்ச் சண்டையை நிகழ்த்தி இடைமறித்துத் தடுத்தனர்.

கிழக்குத் திசையில், இரண்டு நாட்கள்க் நடந்த இந்தப் பெருஞ் சண்டைகளையடுத்து, இரண்டாம் நாள்; நள்ளிரவு வேளை திடீரென, மேற்குத்திசையில் மிக வேகமான இரவு நர்வொன்றைச் செய்ததுடன், முதலிரண்டு நாளாய் முரசுமோட்டைப் பகுதியில் தால் மூன் னேறியிருந்த இடங்களிலிருந்து எதிரி பின்வாங்கவும் செய்தான்.

முரசுமோட்டைப் பகுதியூடான நகர்வை இடைநிறுத்தியமைக்கு அல்லது மேற்கொள்ளுமமைக்கு, மூன்று காரணங்கள் கூறலாம். ஒன்று - மறைவுகளும் காப்புக்களும், வயல் நிலங்களாலான ஒரு வெளியான பிரதேசமாகவே அந்த வழி இருந்தமை.

இரண்டு - புலிகளின் கவனத்தைத் திசை திருப்புவதற்கான ஒரு தந்திரோபாய நகர்வாகவே, அது மேற்கொள்ளப்பட்டமை.

மூன்று - புலிகள் கடுமையான எதிர்ச்சண்டைகளை நிகழ்த்தியமை.

இந்தக் காரணங்களுள் ஒன்றுக்காக அந்த முனையிலிருந்து பின்வாங்கிய எதிரி - உண்மை நகர்வை, அடுத்த முனையில், இரவில் செய்தான்.


யாழ். வீதிக்குச் சமாந்தரமாக ஒரு கிலோ மீற்றர் தூரத்திலுள்ள தமது மேற்குப் பகுதி முன்னரங்க நிலைகளிலிருந்து, பூநகரி வீதிக்கு வடக்கே 2 கிலோ மீற்றர் தொலைவில் புறப்பட்ட எதிரித் துருப்புக்கள் -

குமாரபுரம், பெரியபரந்தன் பகுதிகளுக்கு வடபுறத்தால் நகர்ந்து, குஞ்சுப்பரந்தனுடாக வளைந்து, உருத்திரபுரம் பிரதேசத்தை அடைந்தனர்.

அந்த இரவு நகர்வுக்கு எதிராக தீவிரத் தன்மையற்ற ஒரு சண்டையிட்டுப்பட்டபடி புலிகள் பின்வாங்கலைச் செய்யவேண்டித்தான் இருந்தது. முடியுமான அளவுக்கு எதிரியைத் தாமதப்படுத்துவதைத் தவிர, முழுமையான ஒரு எதிர்ச் சண்டையை நடாத்த அது சாதகமான களம் அல்ல. சன்னங்களையும் குண்டு களையும் அள்ளியிறைத்தவண்ணம் முன்னேறும் படையினர் இடைமறிப்பதென்பது, மட்டுப்படுத்தப்பட்ட படைக்கல வளத்தினையே கொண்டு புலிகளுக்குச் சாத்தியமான காரியம்.

அவதர்னித்து, இனங்கண்டு, குறிபார்த்துச் சண்டையிட்டு, படைக்கல வளங்களைத் தேவைக்கு அளவாக மட்டுமே பயன்படுத்துவது என்பது பகல் சண்டைகளிலேயே சாத்தியமானது. இரவிலேவில், எதிரியின் நிலைகள் - அலைவகள் பற்றிய தெளிவான வேவுத் தகவல்கள் இருந்தாலே அது முடியும். எங்கு வருகிறான்? என்ன செய்கிறான்? எப்படி அசைகிறான்? எவ்வித விழுகத்தை இருகிறான் என்பதை அறிய முடியாத இருகளுக்குள் நகரும் துருப்புக்களைத் தடுத்துமறிக்க நினைத்து எதிர் கொள்வது, அழிவைத் தருகின்ற ஒரு களமாகவே முடியும்.

அந்த இரவு நடவடிக்கையில், மேற்குத் திசையில் 6 கிலோ மீற்றர்கள் வளைந்து நகர்ந்த துருப்புக்கள், விடியும் பொழுதில் உருத்திரபுரம் கட்டுக்குளத்துக்குகில் நிலைகொண்டனர்.



சதஜய' கட்டம் 3 படைநகர்வும் அதற்கெதிரான புலிகளின் சமரும்

